

सावित्रीबाई फुले पुणे विद्यापीठ
(पूर्वीचे पुणे विद्यापीठ)

दूरध्वनी क्रमांक. :

०२०-२५६२१२२८

२५६२१२२९

ई-मेल: pldvp@unipune.ac.in



नियोजन व विकास विभाग,
गणेशखिंड, पुणे-४११००७.

संदर्भ : साफुपुवि/निववि/३८६

दिनांक : १२ सप्टेंबर, २०२५

प्रति,

मा. प्राचार्य/मा. संचालक,

संलग्नित महाविद्यालये/मान्यताप्राप्त परिसंस्था.

विषय : शैक्षणिक वर्ष २०२५-२०२६ मध्ये गुणवत्ता सुधार योजनेअंतर्गत 'विद्यार्थी सहभाग परिसंवाद (सेमिनार) अर्थसहाय्य योजना' (योजना क्र. ०२२५२६) या उपक्रमाअंतर्गत अर्थसहाय्यासाठी ऑनलाईन पध्दतीने प्रस्ताव सादर करणेबाबत.

महोदय/महोदया,

विद्यापीठ अधिकार मंडळाने घेतलेल्या निर्णयानुसार शैक्षणिक वर्ष २०२५-२६ मध्ये गुणवत्ता सुधार योजनेअंतर्गत सर्व संलग्नित महाविद्यालये/मान्यताप्राप्त परिसंस्थासाठी 'विद्यार्थी सहभाग परिसंवाद (सेमिनार) अर्थसहाय्य योजना' (योजना क्र. ०२२५२६) या उपक्रमाअंतर्गत अर्थसहाय्यासाठी ऑनलाईन पध्दतीने प्रस्ताव मागविण्यात येत आहेत. सदर प्रस्ताव ऑनलाईन पध्दतीने सादर करण्याचा कालावधी शुक्रवार, दिनांक १२/०९/२०२५ ते सोमवार, दिनांक २९/०९/२०२५ असा राहणार आहे.

सदर प्रस्ताव ऑनलाईन पध्दतीने सादर करण्याची लिंक खालीलप्रमाणे —

www.unipune.ac.in—Home page—BOD online—Login—College Login & Password—Planning and Development

आपणास विनंती की, सदर उपक्रमाच्या अर्थसहाय्यासाठी ऑनलाईन पध्दतीने सादर केलेल्या प्रस्तावाची छापील प्रत व त्यासोबत नियमावलीमध्ये नमूद केल्याप्रमाणे आवश्यक ती सर्व कागदपत्रे जोडून सोमवार दिनांक ०६/१०/२०२५ पर्यंत कार्यालयीन वेळेत नियोजन व विकास विभागामध्ये जमा करण्यात यावी. तसेच ऑनलाईन व्यतिरिक्त इतर पध्दतीने सादर केलेल्या प्रस्तावांचा अर्थसहाय्यासाठी विचार केला जाणार नाही. नियमावलीमध्ये वेळोवेळी करण्यात येणारे बदल सर्व संलग्नित महाविद्यालये/मान्यताप्राप्त परिसंस्था यांना बंधनकारक राहतील. याची कृपया नोंद घ्यावी.

कळावे,

आपली विश्वासू,



डॉ. वैशाली साकोरे
उपकुलसचिव
(अतिरिक्त कार्यभार)

सोबत : योजना व नियमावली

सावित्रीबाई फुले पुणे विद्यापीठ गुणवत्ता सुधार कार्यक्रम

योजना क्र. ०२२५२६

योजनेचे नाव : विद्यार्थी सहभाग परिसंवाद (सेमिनार) अर्थसहाय्य योजना

उद्दिष्टे/प्रस्तावना

सावित्रीबाई फुले पुणे विद्यापीठाशी संलग्नित महाविद्यालये/मान्यताप्राप्त परिसंस्थांमधील विद्यार्थ्यांना त्यांचे विचार मांडता येणे, कोणत्याही भाषेमध्ये व्यक्त होता येणे, आपल्या विचारांची सुसंगत मांडणी करता येणे यांचा अनुभव देण्याकरिता विद्यापीठाच्या गुणवत्ता सुधार कार्यक्रमांतर्गत परिसंवाद (सेमिनार) या उपक्रमाच्या आयोजनासाठी अर्थसहाय्य देण्यात येणार आहे.

विद्यापीठाने निश्चित केलेल्या विषयांवर आपले विचार व्यक्त करण्याची विद्यार्थ्यांना संधी (PPT शिवाय) या योजनेअंतर्गत मिळणार आहे.

परिसंवाद (सेमिनार) आयोजनासाठी रूपरेखा :

- १) या परिसंवादासाठी संलग्नित महाविद्यालये/परिसंस्थांनी ऑनलाईन प्रस्ताव सादर करावेत.
- २) ज्या महाविद्यालये/परिसंस्था नॅक/एनबीए मूल्यांकनासाठी अर्ज करण्यास पात्र असुनही त्यांनी एकदाही नॅक/एनबीए केले नाही अशा महाविद्यालये/परिसंस्था यांचा सदर योजनेच्या अर्थसहाय्यासाठी विचार करता येणार नाही.
- ३) ज्या महाविद्यालये/परिसंस्थांकडे विद्यापीठ मान्यताप्राप्त पुर्णवेळ/प्रभारी प्राचार्य/संचालक आहेत अशीच महाविद्यालये/परिसंस्था या योजनेसाठी कार्यशाळेचे आयोजन करण्यास पात्र राहतील.
- ४) सदर परिसंवादाची (सेमिनार) सुरुवात विद्यापीठ गीताने करण्यात यावी. विद्यापीठ गीत खालील लिंकवर उपलब्ध आहे.

www.unipune.ac.in—Home page—Planning and Development—Circular For Colleges

- ५) प्रत्येकी सहा विद्यार्थ्यांचा एक गट तयार करून त्यांना परिसंवादासाठी कमाल १५ मिनिटांचा अवधी देण्यात यावा.
- ६) व्यावसायिक/उद्योग क्षेत्रामधील तज्ञ व्यक्तींकडून परिसंवादाचे मूल्यांकन करण्यात यावे.
- ७) मूल्यांकन करून प्रथम, द्वितीय व तृतीय क्रमांकाच्या विद्यार्थ्यांना अनुक्रमे रु. ३०००/- (रु. तीन हजार), रु. २०००/- (रु. दोन हजार) व रु. १०००/- (रु. एक हजार) अशी पारितोषिके देण्यात यावीत.
- ८) विषयतज्ञ/परीक्षक यांना पुस्तक/वृक्षाचे रोप देऊन स्वागत करण्यात यावे. (हार/पुष्पगुच्छ यांचा वापर करण्यात येऊ नये.)
- ९) व्यासपीठावरील बॅनरवर 'सावित्रीबाई फुले पुणे विद्यापीठ गुणवत्ता सुधार योजनेअंतर्गत' असा उल्लेख असणे आवश्यक आहे.
- १०) विद्यापीठाकडून खालीलप्रमाणे अर्थसहाय्य मंजूर करण्यात येईल.



अ. क्र.	परिसंवाद (सेमिनार) आयोजनाचे स्तर	अर्थसहाय्याची रक्कम	किमान सहभागी विद्यार्थ्यांची संख्या
१	पदवी	कमाल रू. १५,०००/-	१०० (६ विद्यार्थी १ गट)
२	पदव्युत्तर	कमाल रू. १५,०००/-	१०० (६ विद्यार्थी १ गट)
	एकुण	कमाल रू. ३०,०००/-	

- ११) सदर परिसंवाद (सेमिनार) साठी व्यावसायिक/उद्योग क्षेत्रामधील दोन विषयतज्ञ/तज्ञ व्यक्ती/परीक्षक यांना आमंत्रित करून त्यांना प्रत्येकी रक्कम रू. २,०००/- इतके मानधन देण्यात यावे.
- १२) पदवी व पदव्युत्तर स्तरावर परिसंवाद (सेमिनार) आयोजन करण्यासाठी मंजूर करण्यात आलेल्या रकमेची प्रतिपूर्ती विद्यापीठाकडून खालीलप्रमाणे करण्यात येईल.
- अ) विषयतज्ञ/परीक्षक यांचे परिसंवादासाठीचे एकुण मानधन — रू. ४,०००/-
 ब) एकुण पारितोषिकांची रक्कम — रू. ६,०००/-
 क) एकुण इतर आयोजन खर्च व आकस्मिक खर्च — रू. ५,०००/-
- १३) सदर परिसंवादासाठी (सेमिनार) विद्यापीठाने निश्चित केलेले विषय खालीलप्रमाणे आहेत.
- अ) शाश्वत विकास
 ब) विकासाचा मध्यबिंदू काय असावा?
 क) माझे परिसर आणि माझे गाव — विकासाचे मॉडेल
 ड) महिला/युवती सुरक्षेमधील माझी भूमिका/जबाबदारी
 इ) 'विकसित भारत' माझे स्वप्न — माझा आराखडा
 ई) माझ्या करिअरची ब्ल्यू प्रिंट
 फ) राष्ट्रीय शैक्षणिक धोरण आणि मी
- १४) परिसंवादासाठी सहभागी विद्यार्थी गटाचे खालील आराखड्याप्रमाणे मूल्यांकन करून पारितोषिकासाठी निवड करण्यात यावी.

मूल्यांकन	मांडणीची पध्दत	विचाराची सुसंगती	आत्मविश्वास	विचारांची मांडणी	गटातील सर्व विद्यार्थ्यांचा एकुण सहभाग	एकुण गुण
गुण पैकी	१०	१०	१०	१०	१०	५०
मिळालेले गुण						

- १५) ही योजना गुणवत्ता सुधार योजनेअंतर्गत महाविद्यालये/मान्यताप्राप्त परिसंस्थांमधील सर्व विद्यार्थ्यांसाठी लागू राहिल.



सावित्रीबाई फुले पुणे विद्यापीठ गुणवत्ता सुधार कार्यक्रम

योजना क्र. ०२२५२६

योजनेचे नाव : विद्यार्थी सहभाग परिसंवाद (सेमिनार) अर्थसहाय्य योजना

नियमावली

- १) ज्या महाविद्यालये/परिसंस्था यांनी नॅक/एनबीए मुल्यांकनासाठी अर्ज करण्यास पात्र असुनही त्यांनी एकदाही नॅक/एनबीए केले नाही अशा महाविद्यालये/परिसंस्था यांचा सदर योजनेच्या अर्थसहाय्यासाठी विचार करता येणार नाही.
- २) ज्या महाविद्यालये/परिसंस्थांकडे विद्यापीठ मान्यताप्राप्त पुर्णवेळ/प्रभारी प्राचार्य/संचालक आहेत अशीच महाविद्यालये/परिसंस्था या योजनेसाठी कार्यशाळेचे आयोजन करण्यास पात्र राहतील.
- ३) ज्या महाविद्यालय/परिसंस्थेवर विद्यापीठ पातळीवर कोणतीही गंभीर स्वरूपाची कारवाई झालेली नाही किंवा सुरु नाही. अशा महाविद्यालयामध्ये परिसंवादाचे (सेमिनार) आयोजन करण्यात यावे.
- ४) विद्यापीठाशी संलग्न महाविद्यालये/मान्यताप्राप्त परिसंस्था जर संबंधित महाविद्यालयाच्या/परिसंस्थेच्या स्वतंत्र अभिमत/खाजगी विद्यापीठाशी (महाविद्यालय/परिसंस्था विद्यापीठाशी संलग्नीत असलेल्या नावाने अथवा बदलेल्या नावाने) संलग्नीत झाले असेल तर अशा अभिमत/खाजगी विद्यापीठाशी संलग्नीत महाविद्यालय/परिसंस्थेमध्ये परिसंवादाचे (सेमिनार) आयोजन करण्यात येऊ नये.
- ५) ऑनलाईन पध्दतीने सादर केलेल्या प्रस्तावाची प्रत छापून (Printout) त्यासोबत मार्गदर्शकतत्वांमध्ये नमूद केल्याप्रमाणे आवश्यक ती सर्व कागदपत्रे जोडून विद्यापीठाच्या नियोजन व विकास विभागाकडे विहीत मुदतीत सादर करावी. विहीत मुदतीनंतर, अपूर्ण कागदपत्रे जोडलेले, मार्गदर्शक तत्वांनुसार नसलेले प्रस्ताव विचारात घेतले जाणार नाहीत.
- ६) सदर परिसंवादासाठी (सेमिनार) उपस्थित राहणाऱ्या विषयतज्ञ/तज्ञ व्यक्ती/परीक्षक व्यक्तीस प्रत्येकी कमाल रू. २,०००/- इतके मानधन देण्यात यावे.
- ७) परिसंवाद (सेमिनार) आयोजित केल्यानंतर त्याची देयके विद्यापीठास सादर करताना त्यासोबत व्यासपीठ व त्यावरील बॅनर तसेच सभागृहात उपस्थित सहभागी व्यक्ती यांचे प्रत्येक सत्राचे स्पष्ट (Geo tagged) छायाचित्र (फोटोग्राफ) जोडणे आवश्यक आहे.
- ८) आयोजित करण्यात येणाऱ्या खर्चामध्ये उद्घाटन, समारोप, सत्कार, शाली, स्मृतीचिन्ह, फुलांचे गुच्छ, इ. खर्चाची देयके विद्यापीठाकडून अदा करण्यात येणार नाहीत.
- ९) परिसंवादाची (सेमिनार) देयके सादर करताना मूळ उपस्थिती पत्रकावर सहभागी विद्यार्थी/विद्यार्थिनींचे नाव, महाविद्यालयाचे नाव व पूर्ण पत्ता, मोबाईल नंबर व स्वाक्षरी घेऊन सदर अद्ययावत यादी ठेवण्यात यावी. हिशोब सादर करतांना सदर मुळ यादी सोबत जोडणे आवश्यक आहे.
- १०) परिसंवादाचे (सेमिनार) आयोजन करण्यासाठी मंजूर करण्यात आलेल्या रकमेचा विनियोग रूपरेषेमध्ये ठरवून दिल्यानुसारच करण्यात यावा.
- ११) सदर परिसंवादाच्या (सेमिनार) खर्चाचे हिशोब सादर करतांना Estimate, Quotation, Proforma Invoice असे लिहिलेली देयके म्हणून जोडली जातात. GST Tax Invoice असलेलीच देयके ग्राह्य धरली जातील.
- १२) रू. ५,०००/- वरील सर्व देयकांची स्टॅम्प रिसीट असणे आवश्यक आहे.
- १३) विद्यापीठाने अर्थसहाय्य मंजूरीची यादी जाहीर केल्यानंतर महाविद्यालये/परिसंस्थेने सदर परिसंवाद (सेमिनारचे) आयोजन करण्यात यावे.



- १४) गुणवत्ता सुधार योजनेसाठीचे अर्थसहाय्याबाबतचे निर्णय हे संबंधित अर्थशिर्षात शिल्लक असलेल्या रकमेच्या अधिन राहून घेतले जातील.
- १५) कोणताही प्रस्ताव मंजूर/नामंजूर करण्याचे अधिकार विद्यापीठाकडे राखीव असतील.

सदर प्रस्ताव ऑनलाईन पध्दतीने सादर करण्याची लिंक खालीलप्रमाणे —

**www.unipune.ac.in—Home page—BOD online—Login—College Login & Password—
Planning and Development**

